

പതിനാലാം കേരള നിയമസഭ

പത്താം സമ്മേളനം

നക്ഷത്ര ചിഹ്നമിടാത്ത ചോദ്യം നം : 685

28/02/2018 ൽ മറുപടിയ്ക്ക്

സാമൂഹ്യവനവൽക്കരണ പദ്ധതി

ചോദ്യം

പ്രൈം ടൈംസ് ഹിന്ദുസ്താൻ തങ്ങൾ

ഉത്തരം

അഡ്വ: കെ. രാജ്
(വനവും മൃഗസംരക്ഷണവും
മൃഗശാലകളും വകുപ്പു മന്ത്രി)

എ	സാമൂഹ്യവനവൽക്കരണം പദ്ധതി സംബന്ധിച്ച് സർക്കാർ എന്തെങ്കിലും പരിശോധന നടത്തിയിട്ടുണ്ടോ ; എങ്കിൽ പരിശോധന സംബന്ധിച്ച റിപ്പോർട്ട് ലഭ്യമാക്കുമോ;	എ	സാമൂഹ്യവനവൽക്കരണ പദ്ധതി പ്രകാരം വിതരണം ചെയ്യുന്ന വൃക്ഷത്തൈകളുടെ അതിജീവന ശതമാനത്തിന്റെ പരിശോധന വകുപ്പ് തലത്തിൽ നടത്താറുണ്ട്. സാമൂഹ്യവനവൽക്കരണ പദ്ധതി പ്രകാരം ലോക പരിസ്ഥിതി ദിനത്തിൽ വിതരണം ചെയ്യുന്ന വൃക്ഷത്തൈകളുടെ അതിജീവനം ഉറപ്പുവരുത്തുന്നതുമായി ബന്ധപ്പെട്ട് ഹൈ മാർഗ്ഗനിർദ്ദേശങ്ങൾ 17.1.2018 ൽ 69/ഇ3/2017/വനം നമ്പരായി സർക്കാർ സർക്കുലർ ഇറക്കിയിട്ടുണ്ട്.
ബി	2016-2017, 2017-2018 വർഷങ്ങളിൽ ഈ പദ്ധതിയ്ക്കു വേണ്ടി എത്ര തുക ചെലവഴിച്ചു; വിവിധ വകുപ്പുകൾക്ക് നൽകിയ തുക എത്ര; ഓരോ വകുപ്പിനും നൽകിയ വൃക്ഷത്തൈകളുടെ എണ്ണം എത്രയെന്ന് വ്യക്തമാക്കുമോ;	ബി	2016-2017, 2017-2018 വർഷങ്ങളിൽ ചെലവഴിച്ച തുകകളുടെ വിവരം ചുവടെ ചേർക്കുന്നു.

റിജിയൺ	2016-17 (രൂപ ലക്ഷത്തിൽ)	2017-18 (രൂപ ലക്ഷത്തിൽ)
സതേൺ റിജിയൺ, കൊല്ലം	492.28	462.19
സെൻട്രൽ റിജിയൺ, എറണാകുളം	225.10	220.26
നോർത്ത് റിജിയൺ, കോഴിക്കോട്	327.24	133.44
ആകെ	1044.62	815.89

2016-2017, 2017-2018 വർഷങ്ങളിൽ ഓരോ വകുപ്പിനും നൽകിയ വ്യക്തതകളുടെ എണ്ണം ചുവടെ ചേർക്കുന്നു.


റീജിയൺ	വകുപ്പ്	2016-17	2017-18
സതേൺ റീജിയൺ, കൊല്ലം	തദ്ദേശസ്വയംഭരണ സ്ഥാപനം	385176	907345
	വിദ്യാഭ്യാസ സ്ഥാപനം	3614345	800448
	സന്നദ്ധ സംഘടനകൾ	582326	979316
സെൻട്രൽ റീജിയൺ, എറണാകുളം	തദ്ദേശസ്വയംഭരണ സ്ഥാപനം	138279	436937
	വിദ്യാഭ്യാസ സ്ഥാപനം	885173	319348
	മറ്റു വകുപ്പുകൾ	265983	652734
നോർത്തേൺ റീജിയൺ, കോഴിക്കോട്	തദ്ദേശസ്വയംഭരണ സ്ഥാപനം	499399	213960
	വിദ്യാഭ്യാസ സ്ഥാപനം	1085008	575409
	സന്നദ്ധ സംഘടനകൾ	149105	223891
ആകെ		7604794	5109388

<p>സി) പദ്ധതി പ്രതീക്ഷിച്ച നിലവാരത്തിലേക്ക് ഉയർന്നില്ലെന്ന ആരോപണം പരിശോധിക്കുമോ; ഇത് പരിഹരിക്കുന്നതിനാവശ്യമായ നടപടി സ്വീകരിയ്ക്കുമോ;</p>	<p>സി) ലഭ്യമായ ഫണ്ടിന് ആനുപാതികമായി വിവിധയിനത്തിൽപ്പെട്ട വ്യക്തതകൾ ഉൽപാദിപ്പിച്ച് വിവിധ സ്ഥാപനങ്ങൾക്ക് വിതരണം ചെയ്യുകയാണ് ചെയ്യുന്നത്. ഇപ്രകാരം തൈകൾ വിതരണം ചെയ്യുന്നതിന്റെ നിലവാരം സംബന്ധിച്ചുള്ള ആരോപണങ്ങൾ ഒന്നും റിപ്പോർട്ട് ചെയ്യപ്പെട്ടിട്ടില്ല.</p>
<p>ഡി) സാമൂഹ്യവനവൽക്കരണ നടപടി സംബന്ധിച്ച് വിശദമായ വിവരം ലഭ്യമാക്കുമോ ?</p>	<p>ഡി) വികസന പ്രവർത്തനങ്ങൾക്കും, വ്യാവസായിക ആവശ്യങ്ങൾക്കും മറ്റുമായി ഓരോ വർഷവും വളരെയധികം വ്യക്തതകൾ വന്നേതര പ്രദേശങ്ങളിൽ നിന്നും മുറിച്ച് മാറ്റപ്പെടുന്നു. ഇതിന് പരിഹാരമായും, വർദ്ധിച്ചു വരുന്ന ആഗോളതാപന തോത് കുറയ്ക്കുന്നതിനും, ജൈവവൈവിധ്യം വർദ്ധിപ്പിക്കുന്നതിന്റെയും ഭാഗമായിട്ട് സാമൂഹിക വനവൽക്കരണ വിഭാഗം വന്നേതര പ്രദേശങ്ങളിൽ നട്ടുപിടിപ്പിക്കുന്നതിനായി വർഷം തോറും വിവിധയിനം വ്യക്തതകൾ ഉൽപാദിപ്പിച്ച് തദ്ദേശസ്വയംഭരണ സ്ഥാപനങ്ങൾ, വിദ്യാഭ്യാസ സ്ഥാപനങ്ങൾ, മാധ്യമങ്ങൾ, മതസ്ഥാപനങ്ങൾ, എൻ.ജി.ഒ., യുത്ത് ക്ലബ്ബ് തുടങ്ങിയ സ്ഥാപനങ്ങൾക്ക് വിതരണം ചെയ്തു വരുന്നു. കൂടാതെ സർക്കാർ സ്ഥലങ്ങളിലും</p>

വിവിധ സ്ഥാപനങ്ങളുടെ സഹകരണത്തോടെ വ്യക്തതകൾ നട്ടുപിടിപ്പിക്കുന്നു. വനേതര/സർക്കാർ, സ്വകാര്യ ഭൂമികളിൽ നട്ടുവളർത്തുന്ന ഇത്തരം വൃക്ഷങ്ങളുടെ സംരക്ഷണവും പരിപാലനവും സ്ഥലത്തിന്റെ ഉടമസ്ഥതയുള്ള വകുപ്പുകളും, വ്യക്തികളുമാണ് നടത്തി വരുന്നത്.

വനേതര പ്രദേശങ്ങളിൽ ഇന്നു കാണുന്ന വൃക്ഷച്ചാർത്തുകൾ ബഹുഭൂരിപക്ഷവും സാമൂഹിക വനവൽക്കരണ വിഭാഗം വിതരണം ചെയ്തിട്ടുള്ള വൃക്ഷതൈകളാണ്. 2015-ലെ ഫോറസ്റ്റ് സർവെ ഓഫ് ഇന്ത്യയുടെ ഡ്രൈവാർഷിക റിപ്പോർട്ടിൽ കേരള സംസ്ഥാനത്തിൽ വനത്തിനു പുറത്ത് 28.49% വൃക്ഷാവരണം ഉള്ളതായി റിപ്പോർട്ട് ചെയ്തിട്ടുണ്ട്. 2005-ൽ കെ.എഫ്.ആർ.ഐ, പീച്ചി നടത്തിയ വുഡ്-ബാലൻസ് സ്റ്റഡി റിപ്പോർട്ടിൽ കേരളത്തിൽ ഗൃഹാവശ്യത്തിനായുള്ള തടിയുടെ 74.90% വനേതരഭൂമിയിൽ നിന്നുമാണ് ലഭ്യമാകുന്നത് എന്ന് കണ്ടെത്തിയിട്ടുണ്ട്. സാമൂഹിക വനവൽക്കരണ വിഭാഗത്തിന്റെ കഴിഞ്ഞ വർഷങ്ങളിലെ പ്രവർത്തനം കർഷകർക്ക് നല്ലൊരു ധനലഭ്യതാ മാർഗ്ഗം കൂടിയാണ്.

വിദ്യാഭ്യാസ സ്ഥാപനങ്ങളിലും, കുടുംബശ്രീ പോലുള്ള സെൽഫ് ഹെൽപ്പ് ഗ്രൂപ്പുകൾക്കും പ്രകൃതി സംരക്ഷണത്തെക്കുറിച്ച് നിരവധി ബോധവൽക്കരണ ക്ലാസ്സുകൾ നടത്തി വരുന്നു. സ്കൂൾ/കോളേജ് വിദ്യാർത്ഥികളുടെ ഇടയിൽ വനവൽക്കരണത്തിന്റെയും പരിസ്ഥിതിയുടെയും പ്രാധാന്യം പ്രചരിപ്പിക്കുന്നതിനായി എന്റെ മരം, നമ്മുടെ മരം പദ്ധതികൾ നടപ്പിലാക്കി വരുന്നു. കൂടാതെ ഫോറസ്റ്റി ക്ലബ്ബുകൾക്ക് ബോധവൽക്കരണ ക്ലാസ്സുകൾ മുഖേനയും പരിസ്ഥിതി അവബോധ പ്രവർത്തനങ്ങൾ നടത്തി വരുന്നു.


 സെക്ഷൻ ഓഫീസർ